

NEVNDARFUNDUR

Býráðið

Dagfesting: 28.01.2019 kl. 20:00
Málnr.:

Nevndarlimir:: Jóhan Christiansen
Hanna Jensen
Brandur Jacobsen
Árni Jacobsen
Hjalti Dalheim
Tollakur Joensen
Hans Mourits Foldbo
Gudny Langgaard
Uni Rasmussen

Vara limir:

Ikki møtt: Hanna Jensen

Nevndarskrivari: Erik Lervig

| Málsyvirlit | | | Síða |
|---------------------------|-------------|---|------|
| Mál til viðgerðar: | | | |
| 1/19 | 19/00021-2 | Mál 18/00425 Umsókn um stuðul til Gøtu Fornminnissavn 2019. Málslýsing og tilmæli. | 3 |
| 2/19 | 19/00035-2 | Mál 17/00302 stöðutakan til skúlasamstarv. Málslýsing og tilmæli | 4 |
| 3/19 | 19/00053-13 | Tilmæli - Bygging av neystum, skúrum, lugari, almennum vesi og brúsu v.m., matr. nr. 169a í Leirvík | 6 |

| | | | |
|----------------------|-------------|---|----|
| 4/19 | 19/00060-62 | Mál 19/00060 Dagføring av bátahylinum í Norðragøtu | 9 |
| 5/19 | 19/00063-2 | Tilmæli - Umbøn um ummæli av sundurbýti matr. 196a | 12 |
| 6/19 | 19/00074-1 | Frágreiðing og tilmæli til mál nr. 19/00074 - Ansingartørvur í mun til hølvisviðurskifir - dagstovnaekið | 14 |
| 7/19 | 19/00128-7 | Tilmæli - Umbøn um ummæli av sundurbýti av matr. nr. 88a í Norðragøtu - Framhald 18/00334 | 17 |
| 8/19 | 19/00155-3 | Frágreiðing og tilmæli til mál nr. 19/00155 - Uppskot til lögtingslóg um heilsutænanstur í nærumhvørvinum - hoyring | 19 |
| | | | |

1/19 Mál 18/00425 Umsókn um stuðul til Gøtu Fornminnissavn 2019.
Málslýsing og tilmæli.

| Viðgjørt av | Fundardagur | Málnr. | Journalnr. |
|-------------------|-------------|--------|------------|
| 1 Mentanarnevndin | 21.01.2019 | 3/19 | 19/00021-2 |
| 2 Fíggjarnevnd | 23.01.2019 | 2/19 | 19/00021-2 |
| 3 Býráðið | 28.01.2019 | 1/19 | 19/00021-2 |

Málslýsing:

Gøtu Fornminnissavn hevur sent umsókn um stuðul til Gøtu Fornminnissavn fyri 2019.

Fíggjarligar avleiðingar:

150.000 kr. eru settar av á fíggjarætlanini 2019 á konto "52850 Blásastova"

Tilmæli

Mælt verður til at ganga umsóknini á mæti og veita stuðul á 150.000 til Gøtu Fornminnissavn fyri 2019.

Viðtøka Mentanarnevndin 21. januar 2019

Mentanarnevndin tekur undir við tilmælinum og mælir til at veita stuðul á 150.000 kr. til Gøtu fornminnissavn.

Viðtøka Fíggjarnevnd 23. januar 2019

Fíggjarnevndin mælir til at taka undir við tilmælinum hjá mentanarnevndini. Peningurin verður tikin av konto 5.24.32.510 (Søvn og mentanararvur).

Viðtøka Býráðið 28. januar 2019

Einmælt samtykt at taka undir við tilmælinum hjá mentanarnevndini og fíggjarnevndini

2/19 Mál 17/00302 stöðutakan til skúlasamstarv. Málslýsing og tilmæli

| Viðgjört av | Fundardagur | Málnr. | Journalnr. |
|-------------------|-------------|--------|------------|
| 1 Mentanarnevndin | 21.01.2019 | 4/19 | 19/00035-2 |
| 2 Fíggjarnevnd | 23.01.2019 | 3/19 | 19/00035-2 |
| 3 Býráðið | 28.01.2019 | 2/19 | 19/00035-2 |

Málslýsing:

Landspolitiskt er áhugi fyri at skipa skúlarnar kring landið í hóskeiligar samstarvseindir, og herundir er fokus á 10. Flokk. M.a. segði lögmaður soleiðis í Ólavsøkurøðuni í ár: *“Samgongan setti sær eisini sum mál, at ”skúlarnir kring landið verða skipaðir í hóskeiligar samstarvseindir.” Sjútul er settur á hetta arbeiðið, sum verður viðgjört breitt politiskt í einum fylgibólki, í fyrstu atløgu við- víkjandi at skipa 10. flokseindir kring landið.”*

Fuglafjarðar skúli, Stranda skúli og Skúlin við Streymin ynsktu í fjør at byrja eitt samstarv fyri 10. flokkarnar. Samstarvið er ein breytaskipan rópt eNám. Árið í fjør var eitt óformelt samstarv, skúlastjórnarir hava eftirmett árið, sum teir meta hilnaðist væl.

Nú er áhugi fyri at formalisera samstarvið, t.v.s. at avtala verður gjørd og undirskriva, og send mentamálaráðnum til góðkenningar. Sunda kommuna heitir á hini býráðini í samstarvinum um at viðgera hetta málið.

7. desember 2018

Leiðslan í skúlanum við Streymin, Fuglafjarðar skúla og Stranda skúla heita á kommunurnar, um framhaldandi at stuðla hesum skúlatilboði, og eisini saman melda út í politiska landslagnum, at vit standa saman við okkum um eNám.

Íflg. omanfyrinevndu skúlaleiðslum eru royndirnar, sum skúlarnir hava gjørt av samstarvinum sera jaligar. Tað hevur tó ongantíð verið heilt greitt, um MMR vildi góðkenna samstarvið. eNám hevur sostatt fingið játtan frá MMR ár fyri ár síðani samstarvið byrjaði skúlaárið 2016/17, 2017/18 og aftur í ár 2018/19.

Skúlastjórin í Fuglafjarðar kommunu hevur kunna umsitingina um, at skúlaárið 2018/19 ganga 18 næmingar úr Eysturkommunu í eNám.

Fíggjarligar avleiðingar:

Broyting kemur í viðvíkjandi flutningi av næmingum. Í gamla samstarvinum ferðast næmingarnir úr Fuglafirði til Klaksvíkar. Prísmunurin á Klaksvík/Fuglafjørður og Fuglafjørður/Strendur/Oyrarbakki er 10 kr. pr. ferðaseðil. Tað hevur ikki verið stórvegis útsving.

7. desember 2018

Skúlastjórin í Fuglafjarðar skúla hevur kunna umsitingina um, at kostnaðurin av flutningi fer at liggja áleiðis 60.000 kr samlað fyri bæði fuglafjarðar- og Eysturkommunu. Tey hava ikki fingið eitt ordiligt yvirlit enn hvussu uppdeilingin er millum skúlarnar.

14. januar 2018

Kostnaðurin fyri skúlakoyring 2018 er 40.392,00 kr.

| |
|---------|
| Tilmæli |
| |

Viðtøka Mentanarnevndin 21. januar 2019

Mentanarnevndin mælir til at formalisera verandi samstarv í eNám. Hetta er treytað av, at núverandi grundarlag fyri breytatilboðum verður eins gott ella betri.

Viðtøka Fíggjarnevnd 23. januar 2019

Jóhan Christiansen mælir til at taka undir við tilmælinum hjá hjá mentanarnevndini. Hjalti Dalheim tekur støðu til málið á býráðsfundinum.

Viðtøka Býráðið 28. januar 2019

Einmælt samtykt at taka undir við tilmælinum hjá mentanarnevndini. Endaligur sáttmáli skal góðkennast av býráðnum

3/19 Tilmæli - Bygging av neystum, skúrum, lugari, almennum vesi og brúsu v.m., matr. nr. 169a í Leirvík

| Viðgjørt av | Fundardagur | Málnr. | Journalnr. |
|----------------|-------------|--------|-------------|
| 1 Vinnunevndin | 14.01.2019 | 2/19 | 19/00053-13 |
| 2 Fíggjarnevnd | 23.01.2019 | 4/19 | 19/00053-13 |
| 3 Býráðið | 28.01.2019 | 3/19 | 19/00053-13 |

Málslýsing:

TU hevur tosað við umboð fyri fyrirkvandan Sp/f BMT um arbeiðstøkuna, prísir og tíðaræltan.

Skal her upplýsa, at tilboðini ið komu inn vóru:

KBH 3.620.113,00 kr. uttan mvg, + el-arbeiðstøkan ið vit meta kostar 150.000,00 kr. + óvænta 150.000,00 kr.

Kostnaðarmetingin frá SNA er 3.475.000,00 kr. uttan mvg, + el-arbeiðstøkan ið vit meta kostar 150.000,00 kr. + óvænta 150.000,00 kr.

Sp/f BMT hevur givið okkum prís upp á betong, timbur, snikkara, kloakkleiðingar, brunnar, køk, vaskimaskina og turkitrumla, vesir, ovn v.m., íroknað 4 skúrðarnar, t.v.s. allan bygningin móti báhylinum (ikki 2 neyst sum eru millum verandi neyst og lugarið) uppa kr. 1.863.480,00 kr. uttan mvg.

Herumframt skal elarbeiðstøkan, málaraarbeiðstøkan og HVS leggjast afturat og verður mettil 450.000,00 kr. uttan mvg + 150.000,00 kr. til óvænta útreiðslur.

Samlað kostnaður fyri lugarið, almenn vesir, brúsir og 4 skúrðar 2.463.480,00 kr. uttan mvg.

Skúrðarnir kunnu seljast fyri 150.000,00 kr. stk. og komandi 2 neyst ið skulu byggjast, skulu gjalda nakað fyri betongveggin, sum verður gjørdur í hesari arbeiðstøku.

Sp/f BMT upplýsir, at teir hava kannað eftir hvussu tíðaræltan fyri nevnda arbeiðstøku og flutt um uppá nøkur arbeiði í kalendaranum. Fær BMT skjótt svar, kann byrjast upp á arbeiðstøkuna fyrst í november og alt betongarbeiðið er liðugt áðrenn jól.

Vit tosaðu eisini um møguleika og kostna at byggja lugarið, vesi og brúsirúmið, hetta er eisini møguligt, men er eisini tann dýrari parturin í arbeiðstøkuni. Skúrðarnir verða nógv bíligari at byggja saman við lugarinum, tí forskalling, leiga av formum, flutningur, byggjapláss v.m. er ein sparing. Tilboð frá BMTog annar kostnaður, er 1,5 mill. kr. bíligari enn innkomið tilboð.

Ískoyti 11.06.2018

Arbeiðið at gera nýggja Lugarið í Leirvík gongur væl.

Innrætting av ovaru hædd og uttanumøkið í nýggja Lugarinum í Leirvík, var ikki við í sáttmálin, sum bleiv undirskrivaður við arbeiðstakara.

Hetta var tí, at tað ikki var avgjørt, hvussu Lugarið endaligt skuldi verða.

Nú er arbeiðið við at verða liðugt, og ovara hædd og uttanumøkið skal gerast.

Eysturkommuna hevur fingið tilboð áljóðandi á 165.000 kr. fyri liðuggerð av ovaruhædd og 60.000 kr. fyri at leggja betongflisar uttanfyri (oman móti sjónum).

Tað vil siga, at tað tilsamans krevur eina eykajáttan á 220.000 kr. um hetta skal gerast.

Ískoyti 20.08.2018

Á Býráðsfundi tann 21/6-18 bleiv samtykt at veita eykajáttan á kr. 220.000,00. Eingin broyting er frá 1. Viðgerð

Ískoyti 11. Januar 2019

Skúrarnir hava kosta umleið 180.000 kr. at gera pr. stk. Ein tómur skúrur, uttan nakað, kostaði umleið 164.000 kr. at gera. Men við túninum og innlegging frá SEV bleiv kostnaðarprísurin umleið 180.000 kr.

Fíggarligar avleiðingar:

Á fíggarætlanini fyri 2017 eru avsettar kr. 700.000,00 kr. Skal omanfyri nevnda verkætlan fremjast, verður biðið um eykajáttan uppá kr. 1.2 mill. kr. (tá er sýla av 4 skúrðin á kr. 150.000,00 mótroknað). Upphæddirnar eru uttan mvg.

Ískoyti 11.06.2018

Tað krevur eina eykajáttan á 220.000 kr. um arbeiðið skal gerast.

Tilmæli

Umsitingin mælir til at gera sáttmála við Sp/f BMT og byrja uppá arbeiðið í november 2017.

Ískoyti 11.06.2018

Umsitingin mælir til at man fær eina eykajáttan og ger arbeiði.

Arbeiðið, sum er í gongd, verður liðugt í endanum í juni. Um eykajáttan verður givin, verður alt arbeiðið liðugt í juli 2018.

Ískoyti 11. Januar 2019

Mælt verður til at selja skúrarnar fyri kostnaðarprís, sum er 180.000 kr. pr. skúr.

Um hesin prísurin vísir seg at vera somikið langt frá marknaðarprísinum, og skúrarnir ikki verða seldir, verður mælt til at endurskoðað söluprís.

Viðtøka Vinnunevndin 14. januar 2019

Vinnunevndin tekur undir við tilmælinum og mælir til at selja skúrarnar fyri kostnaðarprís.

Viðtøka Fíggarnevnd 23. januar 2019

Fíggarnevndin mælir til at taka undir við tilmælinum hjá vinnunevndini.

Viðtøka Býráðið 28. januar 2019

Einmælt samtykt at taka undir við tilmælinum hjá vinnunevndini og fíggarnevndini.

4/19 Mál 19/00060 Dagføring av bátahylinum í Norðragøtu

| Viðgjørt av | Fundardagur | Málnr. | Journalnr. |
|--------------------------------|-------------|--------|-------------|
| 1 Vinnunevndin | 14.01.2019 | 6/19 | 19/00060-62 |
| 2 Byggi - og býarskipanarnevnd | 21.01.2019 | 2/19 | 19/00060-62 |
| 3 Figgjarnevnd | 23.01.2019 | 5/19 | 19/00060-62 |
| 4 Býráðið | 28.01.2019 | 4/19 | 19/00060-62 |

Málslýsing:

Í samb. við dagføring av bátahylinum í Norðragøtu, mæltu Vinnunevndin og Byggi- og býarskipanarnevndin m.a. til at gera neyvari kanningar, evt. simuleringar, av súginum í bátahylinum, verða gjørdar skjótast gjørligt.

Umsitingin hevur kanna hvørjir móguleikar eru á økinum, og í samráð við Landsbyggifelagið, hava vit fingið ein vegleiðandi kostnaðarmeting frá DHI (Dansk Hydraulisk Institut).

Kanningin inniber fylgjandi:

Nummerisk kanning nr. 0, 1, 2, 3, 4 og 5 og uppskot til víðkan av bátahylinum vm.:

- 0) Verandi havn, støðan í dag.
- 1) Verandi bátahylur, innsigling smælkað frá 20 niðuri 10m.
- 2) Grótpierur fluttur 30m vestureftir, innsigling 10 m breið.
- 3) Grótpierur fluttur 30m vestureftir og í syðra betongpierin, innsigling 10m gjøgnum betongpierin.
- 4) Brimgarður úr vestara landinum á 135m, innsigling í havnina 95m breið.
- 5) Brimgarður úr vestara landinum á 170m, innsigling í havnina 70m breið.
- 6) Eykakanning fyri høga aldu

Vegleiðandi kostnaðurin fyri hesa kanningina er 248.000 kr. Siga vit frá áðrenn 18. september 2017, kann DHI geva okkum úrslitið av kanningini síðst í oktober 2017.

8. mars 2018:

Aldukanningin frá DHI er innkomin nú. Og her vístu kanningarnar í høvuðsheitum, at bestu úrslitini er at gera brimgarð á vestsíðuni (uml. frá Filadelfia). Hetta verður ein dýr íløgá tí tað er niður í uml. 20 metur dýpi.

Aldukanningin vísti eisini, at dømi 6 og 7 eru tær bestu loysnirnar, um vit hyggja burtur frá loysnini við nýggjum brimgarði.

Dømi 6 er tá verðandi løbið í bátahylinum verður smalka niður á 5 metrar, og áleið 8 metrar av innaru síðuni á grótpirinum verða flutt útum grótpirin.

Dømi 7 er tá nýtt løb verður gjørt á betong pirin, og áleið 8 metrar av innaru síðuni av grótpirinum verða flutt útum grótpirin.

Dømi 7 vísir seg at verða eitt vet kyrrari enn dømi 6, og samstundis verður tað eitt lítið vet kyrrari í syðra hylinum. Undirstrikast skal, at tað ikki er stórir munur á dømi 6 og 7.

14. apríl

Umsitingin hefur biðið Teknistovuna gjørt tekningar út frá viðtökunum á seinasta fundi í Vinnuneyndini.
Innkomnar tekningar frá Teknistovuni eru nú komnar til viðgerðar. Harumframt hefur Teknistovan gjørt kostnaðarmeting av dømum.

19. november 2018

Verkætlanin er klár nú og kostnaðarmeting er gjørd. Byggimálið er í stuttum í tveimum byggistigum.

Byggistig 1: Flyting av grótkastinum og útlekking av bátabrugvum

Byggistig 2: Liðugtger av pirinum, legging av grótskráum, frá bátahylinum inn á sandin.

Fíggarligar avleiðingar:

11. januar 2019

5.000.000 eru settar av á fíggarætlanini til dagføring av bátahylinum í Norðragøtu.

Tilmæli

Mælt verður til at veita eykajáttan til kanningararbeiðið í ár, við atliti til at fáa alt málið fyri í fíggarætlanini í komandi ár.

8. Mars 2018

3 mió er settar av til íløgur í Gøtu havn 2018. Vit hava fingið eina aldukanning og eina kostnaðarmeting. Dømi 7 vísir seg at vera tann besta loysnin, bæði fyri norðara og syðra hylin, og tískil verður mælt til at biðja um tilboð, samsvarandi dømi 7, og arbeiða víðari við hesum.

14. apríl 2018

Mælt verður til at bátarnir venda við stevnum inneftir

11. Januar 2019

Mælt verður til at bjóða alla verkætlanina út, har arbeiðið verður gjørt yvir tvey fíggarár. Á hendan hátt verður verkætlanin meira samhangandi og móguliga bíligari.

Ískoyti 18.01.2019

Umsitingin mælir til at fylgja tilmælinum hjá vinnuneyndini og bjóða arbeiði út.

Viðtøka Vinnuneyndin 14. januar 2019

Vinnuneyndin tekur undir við tilmælinum og mælir til at bjóða alla verkætlanina út, har arbeiðið verður gjørt yvir tvey fíggarár.

Viðtøka Byggi - og býarskipanarnevnd 21. januar 2019

Byggi – og býarskipanarnevndin mælir til at bjóða verkætlanina út, sambært fyriliggjandi prosjekti og deila tað yvir tvey fíggarár.

Viðtøka Fíggarnevnd 23. januar 2019

Fíggarnevndin mælir til at taka undir við tilmælinum hjá vinnuneyndini og byggi- og býarskipanarnevndini.

Viðtøka Býráðið 28. januar 2019

Einmælt samtykt at bjóða alla verkætlanina út, har arbeiðið verður gjørt yvir tvey fíggjarár.

5/19 Tilmæli - Umbøn um ummæli av sundurbýti matr. 196a

| Viðgjørt av | Fundardagur | Málnr. | Journalnr. |
|--------------------------------|-------------|--------|------------|
| 1 Byggi - og býarskipanarnevnd | | | 19/00063-2 |
| 2 Byggi - og býarskipanarnevnd | 21.01.2019 | 3/19 | 19/00063-2 |
| 3 Býráðið | 28.01.2019 | 5/19 | 19/00063-2 |

Málslýsing:

Eysturkommuna hevur móttikið skriv frá Umhvørvisstovuni.

Eysturkommuna er biðin at ummæla sundurbýti av matr. 196a í Norðragøtu.

Skrivið ljóðar:

Eysturkommuna

Til ummælis

US mál nr. 18/00376

Umsókn frá SEV um sundurbýti av matr.nr. 196a í sambandið við at eina koblingsstøð. Í umsóknini stendur matr.nr. 186a og eingin markatalsbygd, menn talan er helst um matr.nr. 196a í Norðragøtu bygd.

Treytað skeyti er tinglýst, sum byrða á matr.nr. 196a, til SEV frá Búnaðarstovuni á 1.152 m²

Umhvørvisstovan fer at biðja Eystur Kommununi um ummæli sambært § 20 í Løgtingslóg nr. 64 frá 11. desember 1962 um matrikulering og sundurbýti v.m. sum seinast broytt við løgtingslóg nr. 82 frá 25. mai 2009.

Viðheft er:

Umsókn frá SEV

“Koplingarstøð er bygd á økinum, har øll loyvi frá myndugleikum er fingin til vega. Treytað skeytið er gjørt, og avtalað varð við Dánial Petur Nielsen at økið skuldi mátast endaliga upp, tá girðing var gjørd um økið. Tað er uppmált av Munin og DWG tekingar er hjáheft”.

Viðmerkingar:

Umrødda øki liggur í J, Landbúnaðarøki í tykkara (broyttu) Byggisamtykt.

§ 18. Ásetingar fyri øki J: Landbúnaðarøki.

1. Øki J er tað sum eftir er av kommununi tá ið frammanundan nevndu økini eru tikin frá og verður tað nýtt til landbúnað, grótbrot, fiskaalistøðir.

2. Loyvt er bert at byggja hús, ið neyðug eru til tess at tryggja fullgóðan rakstur av virkjum við teim endamálum sum nevnd eru í 1. stk. Tó er loyvt at gera slík teknisk virki og hús, ið neyðug eru til ravmagns- og vatnveitingar, til burturveiting av skarnvatni og til telefon- og telegrafsamband.

3. Hús og teknisk virki skulu vera soleiðis til útsjóndar og setast soleiðis í lendum at tey lýta landslagið sum minst og kann byggivaldið seta treytir í mun til útsjónd.

Sundurbýti er í trá við galdandi byggisamtykt hjá Eysturkommunu, tískil er ikki neyðugt at broyta ásetingina fyri økið.

Fíggarligar avleiðingar:

Ongar fíggarligar avleiðingar

Tilmæli

Umsitingin mælir til at viðmæla sundurbýti av matr. 196a í Norðragøtu.

Viðtøka Byggi - og býarskipanarnevnd 21. januar 2019

Byggi – og býarskipanarnevndin mælir til at taka undir við tilmælinum hjá umsitingini og viðmæla sundurbýti av matr. nr. 196a.

Viðtøka Býráðið 28. januar 2019

Einmælt samtykt at taka undir við tilmælinum hjá byggi- og býarskipanarnevndini.

6/19 Frágreiðing og tilmæli til mál nr. 19/00074 - Ansingartørvur í mun til hólsviðurskifir - dagstovnaekið

| Viðgjørt av | Fundardagur | Málnr. | Journalnr. |
|--------------------|-------------|--------|------------|
| 1 Trivnaðarnevndin | 21.01.2019 | 1/19 | 19/00074-1 |
| 2 Býráðið | 28.01.2019 | 6/19 | 19/00074-1 |

Málslýsing:

Bygt er afturat verandi Brúsa (leysur av). Hesin bygningurin, sum er ein vøggustova stóð liðugur á summari 2018 og er nú Brúsi normeraður til 100 børn.

Meðan hendan bygging hevur staðið uppá, er talið á børnum á Gjáa økt. Hetta hevur gjørt at hólsviðurskiftini á verandi Gjáa ikki hava verið nóg rúmlig og at farið er uppum verandi normering á 59 børn. Hendan støðan gjørði, at kommunan í mars 2018 gjørði av at leiga hølini (húsini) hjá Gøtu Arbeðarafelag til ansing, fyri soleiðis at lata upp fyri eitt sindur av rúmi á Gjáa. Hølini hjá Gøtu Arbeðarafelag verða í dag brúkt til vøggustovubørn.

Nevnast kann, at í mai 2018 vóru 84 børn í ansing á Gjáa og 95 børn í ansing á Brúsa. Talið á Brúsa hevur til tíðir nærkast teimum 100 (hetta áðrenn útbyggingin bleiv gjørd).

Sáttmáli um leigu er gjørdur við Gøtu Arbeðarafelag fram til summarferiuna 2019. Men sum skilt, so er ætlanin at selja húsini, nú feløgini í Gøtu og Leirvík eftir ætlan verða lögð saman til eitt felag.

Kommunan hevur verið í samband við Gøtu Arbeðarafelag fyri at kunna seg um viðurskiftini rundanum samanleggingina og einari móguligari sølu av húsinum við Gøtugjógv.

Felagið kunnaði kommununa um, at húsini hjá Gøtu Arbeðarafelag við Gøtugjógv standa á sølulista. Húsini eru virðismett til knappar kr. 2.000.000,- . Felagið hevur gjørt av, at kommunan skuldi hava forkeypsrætt. Kunnað bleiv eisini um, at onkur keypari var áhugaður í húsinum og at hesin var sinnaður at samstarva við kommununa um móguliga leigu í framtíðini.

Verandi støða:

Brúsi:

- í verandi løtu eru 84 børn í Brúsa
- eftir summar ferriuna 2019 eru 81 børn í Brúsa
- 13 børn fara í Skúlaspíran í august 2019

Gjái:

- í verandi løtu eru 75 børn á Gjáa

- eftir sumarferiuna 2019 eru 70 börn á Gjóa
- 17 börn fara í Skúlaspíran í august 2019

Hetta ger, at stöðin skal takast til um grundarlag er at halda fram við at leiga húsið hjá Gøtu Arbeidarafelag við Gøtugjógv ella roynast skal at gagnnýta verandi hølvisviðurskiftir á Gjóa og Brúsa í mest móguligan mun fram til ein nýggjur stovnur stendur liðugur við Gøtugjógv.

Tá nú íløgga er gjørd í Brúsa, sum gera at stovnurin kann taka upp til 100 börn, og tað kann forsvarast at hava nøkur börn útyvir tey 59, sum dagstovnurin Gjói er normeraður til, so er alt sum tíðir uppá, at kommunan sum útgangsstøði bjóðar tilboð um ansing í Brúsa. Í øllum førum til ein er náddur til tey 100 börnini stovnurin er normeraður til.

Sum víst er til omanfyri, verða tað eftir sumarferiuna 2019 70 börn á Gjóa. Hetta kemur alt annað líka at gera, at leypandi til sumar feruina í 2020 kann tykjast sum um at rúm verður fyri teimum børnunum, sum verða innmeldaði til ansing framyvir og eisini eftir sumarferiuna 2019, kunnu verða upptikin í Brúsa (84 börn nú og 81 börn eftir sumarferiuna 2019) og soleiðis brúka tann høliskapasitet, sum nú er til tøkur har. Sjálvandi er altíð best, at ganga ynskjum hjá foreldrum á mæti, og verður mett at kommunan ger hetta við at veita trygd fyri ansing.

Sum sagt skal havast í huga, at her er bara tikið støði í tølum, sum fyriligga og eru kend. Tað hevur áður víst seg, at vit er blivin ovfarin at so nógvar “óvæntaðar” innmeldingar eru komnar leypandi í árinum. Her er m.a. talan um barnafamiljur, sum flyta til kommununa.

Fígjarligar avleiðingar:

Kommunan sleppur undan leigukostnaði av hølum

Tilmæli

Mælt verður til, at leigan av húsinum hjá Gøtu Arbeidarafelag við Gøtugjógv ikki heldur fram eftir sumarferiuna 2019, og at tey börnini, sum verða innskrivaði til ansing framyvir fáa tilboð um ansing í Brúsa.

Viðtøka Trivnaðarnevndin 21. januar 2019

Mæla til at halda fram við at leiga høluni hjá Gøtu Arbeidarafelag eftir sumarferiuna 2019, fyri at tryggja, at ansingartørvurin í kommununi verður nøktaður fram til ein nýggjur stovnur stendur liðugur við Gøtugjógv.

Viðtøka Býráðið 28. januar 2019

Samtykt at taka undir við tilmælinum hjá trivnaðarnevndini.

Atkvøður fyri:

Jóhan Christiansen, Hjalti Dalheim, Hans Mourits Foldbo, Brandur Jacobsen, Árni Jacobsen, Tollakur Joensen, Uni Rasmussen,

Atkvøður ímóti:

Gudny Langgaard

7/19 Tilmæli - Umbøn um ummæli av sundurbýti av matr. nr. 88a í Norðragøtu - Framhald 18/00334

| Viðgjørt av | Fundardagur | Málnr. | Journalnr. |
|--------------------------------|-------------|--------|------------|
| 1 Byggi - og býarskipanarnevnd | 21.01.2019 | 4/19 | 19/00128-7 |
| 2 Býráðið | 28.01.2019 | 7/19 | 19/00128-7 |

Málslýsing:

Eysturkommuna hevur móttikið umbøn um ummæli frá umhvørvisstovuni.

Talan er um økið við Blásastovu Norðragøtu.

Til ummælis

Okkara mál nr. 18/00506

Umhvørvisstovan hevur tann 12. juni 2018 fingið umsókn frá Búnaðarstovuni, um sundurbýti av matr.nr. 88a, í Norðragøtu.

eigari av ognini matr. nr. 88a er: Føroya Jarðargrunnur

Servituttar sum hvíla á matr. nr. 88a eru:

- 1 04.07.1961 Festari, Absalon Vilhelm Jacobsen
- 2 05.11.1975 Skjal um friðing v.m.
- 3 01.11.1982 Ognartøka
- 4 20.07.2015 Festibræv til Janus Joensen f. 09.03.1974. Lýst á matr. nr. 88a,

Norðragøta.

Skjalið viðv. eisini matr.nr. 86a og 196b, Norðragøtu.

Umhvørvisstovan fer at biðja Eystur Kommunu um ummæli sambært **§ 20 í Løgtingslóg nr. 64 frá 11. desember 1962 um matrikulering og sundurbýti v.m. sum seinast broytt við løgtingslóg nr. 82 frá 25. mai 2009.**

Viðheft er:

Umsókn um sundurbýti, kortavrit o.a.

Viðmerkingar:

Umrødda øki liggur partvís í B øki og K øki í tykkara Byggisamtykt.

Gg: K øki er Fornminni, so friðingarmynduleikin skal eisini hoyrast.

Tjóðsavnið er hoyrt í hesum málið, tey hava givið sítt viðmæli til sundurbýti av matr. nr. 88a í Norðragøtu.

Ein partur av økinum liggur longu, sum Øki K: Fornminni. Mælt verður til at leggja alt økið, sum verður sundurbýtt til Øki k: Fornminni

| |
|---------------------------------|
| Fíggarligar avleiðingar: |
|---------------------------------|

| |
|-------------------------------|
| Ongar fíggarligar avleiðingar |
|-------------------------------|

| |
|----------------|
| Tilmæli |
|----------------|

| |
|---|
| Umsitingin mælir til at viðmæla sundurbýti av matr. nr. 88a í Norðragøtu. |
|---|

| |
|---|
| Ein partur av økinum liggur, sum Øki K: Fornminni. Mælt verður til at leggja alt økið, sum verður frábýtt til Øki k: Fornminni. |
|---|

Viðtøka Byggi - og býarskipanarnevnd 21. januar 2019

Byggi – og býarskipanarnevndin mælir til viðmæla sundurbýti av matr. nr. 88a í Norðragøtu.

Við atlit til komandi útstyking (omanfyri) verður mælt til at pláss verður lagt av til at breiðka vegin (Tróndargøta), sum gongur framvið matr. nr. 88a.

Viðtøka Býráðið 28. januar 2019

Einmælt samtykt at taka undir við tilmælinum hjá byggi- og býarskipanarnevndini.

8/19 Frágreiðing og tilmæli til mál nr. 19/00155 - Uppskot til lögtingslóg um heilsutænanstur í nærumhvörvinum - hoyring

| Viðgjört av | Fundardagur | Málnr. | Journalnr. |
|--------------------|-------------|--------|------------|
| 1 Trivnaðarnevndin | 21.01.2019 | 2/19 | 19/00155-3 |
| 2 Býráðið | 28.01.2019 | 8/19 | 19/00155-3 |
| 3 Fíggjarnevnd | 23.01.2019 | 9/19 | 19/00155-3 |

Málslýsing:

Soljóðandi uppskot til Lögtingslóg um heilsutænanstur í nærumhvörvinum er sent til kommununa til hoyringar:

Heilsu- og innlendismálaráðið fer við hesum at senda til hoyringar uppskotið til lögtingslóg um heilsutænanstur í nærumhvörvinum.

Endamálið við lógaruppskotinum er at veita borgarum eina betri heilsutænanstu í nærumhvörvinum hjá teimum, enn móguleiki er fyri undir verandi skipan. Við hesi broyting fer eisini at kunna bera til at gagnnýta avmarkaða starvsfólkatilfeingið og fíggjarliga tilfeingið í heilsuverkinum sum heild skilabetri, enn móguleiki er fyri sum er.

Størsta nýbrotið við lógaruppskotinum um heilsutænanstur í nærumhvörvinum er, at landið yvirtekur skyldurnar, sum kommunurnar hava sambært lógini um kommunulæknaskipanina. Hetta merkir, at hereftir verður landið einasti ábyrgdarhavari í kommunulæknaskipanini.

Við hesi broytingini fer at bera til at fara undir eina skipaða menning og nútíðargerð av økinum. Sambært lógaruppskotinum fær landsstýrismaðurin heimild til at skipa landið í heilsuøkir og at seta á stovn ein ella fleiri heilsudeplar í heilsuøkjnum. Lógaruppskotið hevur við sær, at tað fer at bera til at fáa eina meira samtíðarhóskandi, einfalda og smidligari skipan enn galdandi skipan, og harvið fer eisini at bera til at fáa eitt samvirkandi og samantvinnað heilsuverk. Fyri borgaran fer lógaruppskotið at merkja, at viðgerðir í størri mun fara at kunna fara fram í nærumhvörvinum hjá viðkomandi, og harvið verða tilboð um heilsutænanstur lættari atkomilig.

*Heilsu- og innlendismálaráðið fer við hesum at kunna um, at **freistin at senda inn viðmerkingar til lógaruppskotið er mánadagin, 28. januar 2019 kl. 12:00.***

Fíggjarligar avleiðingar:

Um uppskotið til “Lögtingslóg um heilsutænanstur í nærumhvörvinum” verður veruleiki, kemur hetta fyri Eysturkommunu at merkja, at rakstaraútreiðslurnar hjá Eysturkommunu at reka

Læknamiðstöðina minka ella fella burtur. Á fíggjarætlanini fyri 2019 eru kr. 592.000 setta av á konto 210 – Kommunulæknaútreiðslur.

Uppskotið leggur annars upp til møguliga leigu av verandi Læknamiðstöð til landið og kemur hetta at hava ein inntøku við sær, sum ikki hevur verið áður. Lagt verður upp til at Landsverk ger eina meting av einum hóskaði leigukostnaði

Tilmæli

Umsitingin mælir til, at skipanin verður broytt soleiðis, at kommunurnar fult og heilt yvirtaka kommunulæknaskipanina ella at landið yvirtekur kommunulæknaskipanina fult og heilt.

Viðtøka Trivnaðarnevndin 21. januar 2019

Mælt verður til, at kommunurnar yvirtaka kommunulæknaskipanina við teimum víðkaðu tænastrunum, sum eru nevndar í uppskotinum til “løgtingslóg um heilsutænastrur í nærumhvørvinum”. Grundgevingin er, at tá landið skipar fyri hesum, vita vit av royndum, at størri økini altíð eru við yvirlutan, tá almenn tilboð verða staðsett. Umframta dygd, hevur eisini nærleiki týðning, tá um heilsutænastrur ræður. Við uppskotinum til “løgtingslóg um heilsutænastrur í nærumhvørvinum” er ikki í nóg stóran mun tikið atlit at nærleika.

Viðtøka Fíggjarnevnd 23. januar 2019

Jóhan Christiansen mælir til at taka undir við tilmælinum hjá hjá trivnaðarnevndini. Hjalti Dalheim tekur støðu til málið á býráðsfundinum.

Viðtøka Býráðið 28. januar 2019

Samtykt at taka undir við tilmælinum hjá trivnaðarnevndini.

Atkvøður fyri:

Jóhan Christiansen, Hans Mourits Foldbo, Brandur Jacobsen, Árni Jacobsen, Tollakur Joensen, Gudny Langgaard

Atkvøður blankt:

Hjalti Dalheim, Uni Rasmussen

fundurin lokin kl. 22.30

Jóhan Christiansen

Brandur Jacobsen

Árni Jacobsen

Hjalti Dalheim

Tollakur Joensen

Hans Mourits Foldbo

Gudny Langgaard

Uni Rasmussen
